

सदां कृपा जो आहीं भण्डार साईं सुकुमार

—सुहग़ जा सुखड़ा माणी।

तवहां जी जुग़ जुग़ आहे जै कार

सची सरकार—सुहग़ जा सुखड़ा माणी॥

दीन दुनिया जा वाली सतिगुर तुंहिजी शरणि सभागी

राम सुदृष्टि आ जिनि ते थियड़ी तिनि जी किस्मत जागी

तिनि जा बेड़ा थियड़ा पार अधम उधार—सुहग़ जा सुखड़ा माणी॥

मालिक तुंहिजी महिर मया सां मिले थो दशरथ दानी

रूपु रसीलो नेणनि छायां मुहिब कई महरबानी

आहीं दासनि जा दिलिबर साहिब सचार—सुहग़ जा सुखड़ा माणी॥

तुंहिजे प्रेम पाबोह सां प्रीतम धन्य धन्य आ थियड़ो

तुंहिजे कृपा कटाक्ष किरिड़ खे शुद्धि चन्दन आ कयड़ो

तवहां जी कृपा जो नाहे पारावार

सज़ण सरिदार—सुहग़ जा सुखड़ा माणी॥

वेद वाणी थी हरिदम गाए तवहां जी कीरति पावन

चइनी जुग़नि में अटल साहिबी तुंहिजी नित्य सुहावन

नितु रहीं गुलों गुलज़ार बाग़ बहार—सुहग़ जा सुखड़ा माणी॥

कामिल तुंहिजी कीरति मिठिड़ी गाए गाए दिलि ठरियां
मन जे मन्दिर में मालिक तोखे सिक जी सेज विहारियां
चई जै जै मां लखवार थियां बलिहार—सुहग जा सुखड़ा माणी॥